



## ТАТАРСТАН РЕСПУБЛИКАСЫ ЗАКОНЫ

### Татарстан Республикасы Экология кодексының 135<sup>5</sup> статьясына үзгәреш керту турында

Татарстан Республикасы  
Дәүләт Советы тарафыннан  
2023 елның 23 марта  
кабул ителде

#### 1 статья

Татарстан Республикасы Экология кодексының 135<sup>5</sup> статьясына (Татарстан Дәүләт Советы Жыелма басмасы, 2009, № 1; 2010, № 5 (I өлеш); 2011, № 6 (I өлеш), № 10 (I өлеш); 2012, № 1; 2013, № 1; 2014, № 5, № 6 (II өлеш), № 7; 2015, № 4; 2016, № 1 – 2, № 5; Татарстан Республикасы законнар жыелмасы, 2016, № 40 (I өлеш), № 44 (I өлеш); 2017, № 27 (I өлеш); 2018, № 54 (I өлеш); 2019, № 2 (I өлеш), № 19 (I өлеш); 2020, № 4 (I өлеш), № 37 (I өлеш), № 57 (I өлеш), № 77 (I өлеш); 2021, № 20 (I өлеш), № 57 (I өлеш), № 93 (I өлеш); 2022, № 34 (I өлеш), № 57 (I өлеш), № 83 (I өлеш), аны түбәндәге редакциядә бәян итеп, үзгәреш кертергә:

**«135<sup>5</sup> статья. Аучылық ресурсларын аулауга рөхсәтләрне һәркем  
файдалана алырлық аучылық жирләрендә аучылық  
белән шөгыльләнүче физик затлар арасында бүлү  
тәртибе**

1. Һәркем файдалана алырлық аучылық жирләрендә аучылық итүче физик затларга (алга таба – аучылар) аучылық ресурсларын аулауга рөхсәтләр бирү аучылық һәм аучылық ресурсларын саклау өлкәсендә Татарстан Республикасы башкарма хакимияте вәкаләтле органы тарафыннан башкарыла.

2. Һәркем файдалана алырлық аучылық жирләрендә аучылық ресурсларын аулауга рөхсәтләр аучылар арасында һәркем файдалана алырлық аучылық жирләренә карата билгеләнгән аучылық ресурсларын аулауга квота, аучылық ресурсларын аулауга рөхсәт ителгән нормалар, мондый жирләрнең аучыларны сыйдыру нормалары чикләрендә бүленә.

3. Һәркем файдалана алырлық аучылық жирләрендә аучылық ресурсларын аулауга рөхсәтләрне аучылар арасында бүлү һәркем файдалана алырлық аучылық

жирләрендә аучылык ресурсларын аулауга рөхсәт алуга гариза тапшыру чираты тәртибендә гамәлгә ашырыла, моңа, аучылык һәм аучылык ресурсларын саклау өлкәсендә Татарстан Республикасы башкарма хакимияте вәкаләтле органының норматив хокукий акты белән расланган аучылык ресурслары исемлегенә кертелеп, аулауга рөхсәтләр шобага салу юлы белән бүленә торган аучылык ресурсларын аулауга рөхсәтләр керми. Аучылык ресурсларын әлеге өлештә күрсәтелгән исемлеккә керту һәркем файдалана алырлык аучылык жирләренә карата билгеләнгән аучылык ресурсларын аулауга квотаны, аучылык ресурсларын аулауга рөхсәт ителгән нормаларны, мондый жирләрнең аучыларны сыйдыру нормаларын истә тотып башкарыла.

4. Һәркем файдалана алырлык аучылык жирләрендә аучылык ресурсларын, әлеге статьяның 3 өлешендә күрсәтелгән исемлеккә кертелгән аучылык ресурсларыннан тыш, аулауга рөхсәтләр алуга гаризалар тапшыру, аучылык ресурсларының тиешле төренә яки төркеменә ау сезоны ачылырга 10 календарь көн кала башлана һәм мондый ау сезоны беткән көнгә кадәр дәвам итә. Гаризалар тапшыру башланган көн ял яки бәйрәм көненә туры килгән очракта, гаризалар бирү ял яки бәйрәм көненә кадәр булган көнне башлана.

5. Әлеге статьяның 3 өлешендә күрсәтелгән исемлеккә кертелгән аучылык ресурсларын аулауга рөхсәтләрне бүлү Татарстан Республикасы башкарма хакимиятенең вәкаләтле органына шобага салуда катнашу өчен гариза биргән аучылар арасында шобага салу юлы белән башкарыла.

6. Аучылык һәм аучылык ресурсларын саклау өлкәсендә Татарстан Республикасы башкарма хакимияте вәкаләтле органы шобага салуны үткәру урынын, датасын һәм вакытын, һәркем файдалана алырлык аучылык жирләрендә аучылык ресурсларын аулауга шобага салу юлы белән бирелә торган рөхсәтләр санын (аучылык ресурслары төрләре буенча һәм муниципаль берәмлекләр буенча), шобага салуда катнашу өчен гаризалар тапшыруның 10 календарь көннән дә ким булмаган вакытын билгели һәм күрсәтелгән мәгълүматны, шобага салуда катнашу өчен гаризалар кабул ителә башлау датасына кадәр өч календарь көннән дә соңга калмыйча, «Интернет» мәгълүмат-телекоммуникация чeltәрендә үзенең рәсми сайтында урнаштыра. Шобага салуны үткәру датасы аның нәтиҗәләре буенча аучылык ресурсларының тиешле төренә яки төркеменә ау сезоны ачылырга ким дигәндә 10 календарь көн кала һәркем файдалана алырлык аучылык жирләрендә аучылык ресурсларын аулауга рөхсәт алуга гаризалар бирү мөмкинлеген тәэмин итәргә тиеш.

7. Аучылык ресурсларының һәр төре буенча шобага салуда катнашу өчен бер аучы бер генә гариза бирә ала. Шобага салуда катнашу өчен гаризада тубәндәгеләр күрсәтелә:

1) аучының фамилиясе, исеме, атасының исеме (булганды), яшәү урыны (тору, фактта яшәү) адресы, элемтә өчен телефоны, аучылык билеты турында белешмәләр (серия, номер һәм бирелү датасы);

2) аучы тарафыннан территориясендә аучылык ресурсларын аулауга рөхсәт алу дәгъва кылышын һәркем файдалана алырлык аучылык жирләре урнашкан бер муниципаль берәмлек исеме;

- 3) аучылык ресурсларының төре;
- 4) персональ белешмәләрне эшкәртүгө ризалык.

8. Шобага салуда катнашу өчен тапшырыла торган гаризаның рәвеше аучылык һәм аучылык ресурсларын саклау өлкәсендә Татарстан Республикасы башкарма хакимияте вәкаләтле органы тарафыннан раслана.

9. Аучылык һәм аучылык ресурсларын саклау өлкәсендә Татарстан Республикасы башкарма хакимияте вәкаләтле органы шобага салуда катнашу өчен гаризаларны һәм андагы белешмәләрне, шулай ук шобага салуда катнашу өчен гаризалар тапшыруның билгеләнгән срокы үтәлешен тикшерә һәм, шобага салуда катнашу өчен гариза көргөн көннән алып өч эш көненнән дә соңга калмыйча, аучыга шобага салуда катнашырга рөхсәт бирү яки шобага салуда катнашырга рөхсәт бирүдән баш тарту турында карап кабул итә.

10. Шобага салуда катнашырга рөхсәт бирүдән баш тартуның нигезләре түбәндәгеләр:

- 1) өлеге статьяның 7 һәм 8 өлешләрендә билгеләнгән таләпләргә туры килмәү;
- 2) аучы биргән белешмәләрнен ялган булу факты билгеләнү;
- 3) шобага салуда катнашуга гаризалар тапшыруның билгеләнгән срокын үтәмәү.

11. Аучылык һәм аучылык ресурсларын саклау өлкәсендә Татарстан Республикасы башкарма хакимияте вәкаләтле органы аучылык ресурслары төрләре һәм муниципаль берәмлекләр буенча шобага салуда катнашырга рөхсәт бирелгән аучылар исемлеген, шулай ук шобага салуда катнашырга рөхсәт бирелмәгән аучылар исемлеген төзи, аларны шобага салуда катнашу өчен гаризалар тапшыру срокы тәмамланырга кимендә өч календарь көн кала «Интернет» мәгълүмат-телекоммуникация чөлтәрендә үзенен рәсми сайтында урнаштыра һәм аларны алдагы һәр эш көнендә кимендә бер тапкыр актуальләштерә. Йомгаклау исемлекләре шобага салуда катнашу өчен гаризалар кабул иту тәмамланган көннән алып өч эш көненнән дә соңга калмыйча урнаштырыла.

12. Шобага салу аучылык һәм аучылык ресурсларын саклау өлкәсендә Татарстан Республикасы башкарма хакимиятенең вәкаләтле органы тарафыннан төzelә торган комиссия тарафыннан үtkәrelә. Комиссия составына жәмәгатьчелек вәкилләре кертелә.

13. Шобага салу мәгълүмат системаларын (электрон сервислар) кулланып очраклы саннар чыгу ысулы белән яисә номерлар салынган конвертлар (контейнерлар) урнаштырыла торган лототрон кулланып үtkәrelә. Шобага салу халық алдында үtkәrelә, аны уздырганда аучылар, аларның вәкилләре, массакүләм мәгълүмат чаралары вәкилләре катнашырга мөмкин.

14. Шобага салу нәтижәләре буенча беркетмә төzelә, ул шобага салуны үtkәrүдә катнашкан барлык комиссия әгъзалары тарафыннан имзалана. Беркетмәдә түбәндәгеләр күрсәтелә:

- 1) һәркем файдалана алырлык аучылык жирләрендә аучылык ресурсларын аулауга рөхсәт алу хокукуы бирелгән аучылар (аучылык ресурсларының төрен һәм муниципаль берәмлекне курсәтеп);

2) әлеге статьяның 17 һәм 18 өлешләрендә билгеләнгән очракларда, шобага салу үткәргендә билгеләнгән чиратны күрсәтеп, һәркем файдалана алырлык аучылык жирләрендә аучылык ресурсларын аулауга рәхсәт алу хокуки бирелергә мөмкин булган аучылар (һәр муниципаль берәмлектә аучылык ресурсларының һәр тере буенча кимендә биш зат).

15. Шобага салу нәтижәләре турындагы мәгълүмат шобага салу үткәрелгән көннән алып өч эш көненнән дә соңга калмыйча аучылык һәм аучылык ресурсларын саклау өлкәсендә Татарстан Республикасы башкарма хакимиите вәкаләтле органының «Интернет» мәгълүмат-телекоммуникация чөлтәрендәге рәсми сайтында урнаштырыла.

16. Шобага салу нәтижәләре буенча һәркем файдалана алырлык аучылык жирләрендә аучылык ресурсларын аулауга рәхсәт алу өчен, әлеге статьяның 14 өлешендәге 1 пунктында күрсәтелгән аучылар, аучылык һәм аучылык ресурсларын саклау өлкәсендә Татарстан Республикасы башкарма хакимиите вәкаләтле органының «Интернет» мәгълүмат-телекоммуникация чөлтәрендәге рәсми сайтында шобага салу нәтижәләре турында мәгълүмат урнаштырылган көннән алып 10 эш көне эчендә, аучылык һәм аучылык ресурсларын саклау өлкәсендә Татарстан Республикасы башкарма хакимиите вәкаләтле органына һәркем файдалана алырлык аучылык жирләрендә аучылык ресурсларын аулауга рәхсәт алуға гариза белән мөрәҗәгать итәләр.

17. Һәркем файдалана алырлык аучылык жирләрендә аучылык ресурсларын аулауга рәхсәт алу хокуки әлеге статьяның 14 өлешендәге 1 пунктында күрсәтелгән аучылар тарафыннан әлеге статьяның 16 өлешендә билгеләнгән срокта гамәлгә ашырылмаган очракта, һәркем файдалана алырлык аучылык жирләрендә аучылык ресурсларын аулауга рәхсәт алу хокуки чират тәртибендә әлеге статьяның 14 өлешендәге 2 пунктында күрсәтелгән затларга бирелә.

18. Аучылык сезоны дәвамында һәркем файдалана алырлык аучылык жирләренә карата билгеләнгән квота, аучылык ресурсларын аулауга рәхсәт ителгән нормалар, мондый жирләрнен аучыларны сыйдыру нормалары, һәркем файдалана алырлык аучылык жирләрендә аучылык ресурсларын аулауга рәхсәт ителгән нормативлар Россия Федерациясе законнары белән билгеләнгән тәртиптә арттырылган очракта, һәркем файдалана алырлык аучылык жирләрендә аучылык ресурсларын аулауга рәхсәт алу хокуки әлеге статьяның 14 өлешендәге 2 пунктында күрсәтелгән аучыларга чират тәртибендә бирелә.

19. Әлеге статьяның 14 өлешендәге 2 пунктында күрсәтелгән аучыларга һәркем файдалана алырлык аучылык жирләрендә аучылык ресурсларын аулауга рәхсәт алу хокуки барлыкка килү турында мәгълүмат аучылык һәм аучылык ресурсларын саклау өлкәсендә Татарстан Республикасы башкарма хакимиите вәкаләтле органының «Интернет» мәгълүмат-телекоммуникация чөлтәрендәге рәсми сайтында урнаштырыла.

20. Әлеге статьяның 17 һәм 18 өлешләрендә каралган очракларда һәркем файдалана алырлык аучылык жирләрендә аучылык ресурсларын аулауга рәхсәт алуға хокук мондый хокук барлыкка килү турындагы мәгълүмат аучылык һәм аучылык ресурсларын саклау өлкәсендә Татарстан Республикасы башкарма

хакимияте вәкаләтле органының «Интернет» мәгълүмат-телекоммуникация чөлтәрендәге рәсми сайтында урнаштырылган көннөн алыш 10 эш көне дәвамында гамәлдә була. Йәркем файдалана алырлық аучылық жирләрендә аучылық ресурсларын аулауга рәхсәт алу хокуки барлық килгән аучылар һәркем файдалана алырлық аучылық жирләрендә аучылық ресурсларын аулауга рәхсәт алу өчен һәркем файдалана алырлық аучылық жирләрендә аучылық ресурсларын аулауга рәхсәт алу турындагы гариза белән әлеге өлештә билгеләнгән сротка аучылық һәм аучылық ресурсларын саклау өлкәсендә Татарстан Республикасы башкарма хакимияте вәкаләтле органына мәрәжәгать итәләр.».

## **2 статья**

Әлеге Закон рәсми басылып чыккан көннөн соң 10 көн узгач үз көченә керә.

Татарстан Республикасы  
Рәисе

Р.Н. Миннеханов



Казан, Кремль  
2023 ел, 06 апрель  
№ 29-ТРЗ